



दैनिक लोकक्रांतीचा आरंभ

लोकआरंभ

प्रतिनिधी नेमणे आहे.

बीड आवेजोगाई गेवराई
वडवणी केज परळी पाटोदा
शिरूर कासार धारूर आष्टी
माजलगाव इच्छुकाने संपर्क
साधावा
९४०३६ ४९४८२
राहुल मारोतीराव वाईकर

dainiklokaarambh@gmail.com

LOK AARAMBH

कार्यकारी संपादक गोकुळ इंगोले

संपादक: राहुल मारोतीराव वाईकर

बीड/महाराष्ट्र वर्ष २ रे

शुक्रवार २५ ऑक्टोबर २०२४

अंक ३१९ • पाने ४

RNI/MAHMAR/2022/84215

किंमत २ रु

सुप्रीम कोर्टाचा राष्ट्रवादीच्या दोन्ही गटांना मोठा इशारा, कोर्टाच्या निर्देशाचे पालन करा

महाराष्ट्र विधानसभा निवडणुकीचे बिगुल वाजलं आहे. येत्या २० नोव्हेंबरला मतदान पार पडणार आहे. त्यानंतर २३ नोव्हेंबरला मतमोजणी केली जाणार आहे. या निवडणुकीसाठी उमेदवारी अर्ज भरण्यासाठीचा कालावधी सुरु झालाय. उमेदवारी अर्ज भरण्याचा आज तिसरा दिवस आहे. राज्यभरात अनेक दिग्गज नेत्यांनी आज आपला उमेदवारी अर्ज दाखल केला आहे. यावेळी प्रत्येक उमेदवाराकडून जोरदार शक्तिप्रदर्शन केले जात आहे. राष्ट्रवादी शरद पवार गटाचे नेते जितेंद्र आव्हाड यांनी मुंब्रा-कळवा मतदारसंघासाठी उमेदवारी



अर्ज दाखल केला. यावेळी लगबग सुरु आहे. दुसरीकडे सुप्रीम पक्षप्रमुख शरद पवार हे स्वतः कोर्टात आज अतिशय महत्त्वाच्या उपस्थित होते. एकीकडे राज्यात उमेदवारी अर्ज भरण्यासाठी राष्ट्रवादी काँग्रेस पक्षाच्या

सुप्रीम कोर्टाचा दोन्ही गटांना इशारा

सुप्रीम कोर्टाने यावेळी शरद पवार गट आणि अजित पवार गट दोघांना इशारा दिला. दोन्ही गटांनी सर्वोच्च न्यायालयाच्या निर्देशांचे पालन करायचे आहे. नाहीतर आम्ही अवमानाचा ठपका ठेवू. तुम्ही दोघांनीही तुम्हाला दिलेले निर्देश पाळले पाहिजेत. जर मुद्दाम निर्देशांचे उल्लंघन कोणी केले तर आम्ही स्वतःहून अवमान ठपका ठेवू. आम्ही स्वतःहून सर्वोच्च न्यायालयाच्या निर्देशांचे पालन केल्याचे प्रतिज्ञापत्र आणि पुरावे सादर करू, असे आश्वासन अजित पवारांनी कोर्टात दिलं.

चिन्हाबाबत महत्त्वाची सुनावणी पार पडली. सुप्रीम कोर्टाच्या आजच्या सुनावणीवेळी शरद पवार गटाने जोरदार युक्तिवाद केला. या युक्तिवादानंतर अजित पवार गटाकडून स्पष्टीकरण देण्यात आलं. यानंतर सुप्रीम कोर्टाने दोन्ही गटांना महत्त्वाचा इशारा दिला. यावेळी

शरद पवार गटाच्या वकीलांकडून जोरदार युक्तिवाद करण्यात आला. कोर्टाने अजित पवार गटाला सगळीकडे घड्याळ चिन्हाबाबत या युक्तिवादानंतर अजित पवार डिस्कलेमर लावायला सांगितले होते. ते डिस्कलेमर आधी न लावता आज निवडणुकीच्या पार्श्वभूमीवर काही ठिकाणावर लावण्यात आले,

असा युक्तिवाद शरद पवार गटाचे वकील अभिषेक मनु सिंघवी यांनी केला. त्यावर सुप्रीम कोर्टाने अजित पवार गटाला निर्देश दिले की, ६ नोव्हेंबरपर्यंच प्रतिज्ञापत्र दाखल करा. तसेच याबाबत अजित पवार गटाला नोटीसही देण्यात आली आहे.

भाजपा युवा मोर्चा तर्फे बैठक संपन्न.

उरण दि २४(विठ्ठल ममतावाद) महाराष्ट्रात २० नोव्हेंबर २०२४ रोजी विधानसभा साठी मतदान होणार असून महायुती तर्फे उरण विधानसभा मतदार संघाचे उमेदवार म्हणून महेश बालदी यांचे नाव जाहीर करण्यात आले आहे. त्यामुळे पदाधिकारी कार्यकर्ते आता कामाला लागले आहेत. उरण तालुका भारतीय जनता पार्टी युवा मोर्चा तर्फे उरण पूर्व विभाग मध्ये चिन्नेर, कळंबुसरे, मोठी जुई येथील बूथच्या ठिकाणी युवा मोर्चाची

बैठक पार पडली. यावेळेस उरण तालुका युवा मोर्चा अध्यक्ष तेजस



भाई, उरण तालुका सरचिटणीस रमेश(नाना) पाटील, उरण तालुका

सचिव अॅड.साहिल हेमंत म्हाने, उरण तालुका सोशल मीडिया अध्यक्ष समीर पाटील, उरण पूर्व विभाग युवा मोर्चा अध्यक्ष प्रविण घासे, चिन्नेर पंचायत गण अध्यक्ष सुशील पाटील उपस्थित होते. या वेळेस युवकांना व उपस्थितांना सर्व युवा नेत्यांनी संबोधित केले व निवडणुकीत जास्तीत जास्त काम करण्यास प्रेरित केले. या बैठकीस पदाधिकारी कार्यकर्त्यांचा उत्स्फूर्त प्रतिसाद लाभला आहे.

माजलगाव शहरात जिल्हा वाहतुक शाखेची धडक कारवाई कागदपत्रे नसलेली १० वाहने पोलीस ठाण्यात जमा

कागदपत्रे नसलेली १० वाहने पोलीस ठाण्यात

बीड (प्रतिनिधी) - माजलगाव शहरात बुधवारी दि.२३ ऑक्टोबर २०२४ रोजी १० रिक्शा व २५ मोटारसायकल अशा एकूण ७५ वाहनांवर कारवाई करण्यात आली. यातील १० रिक्शाचालकांनी कागदपत्रे हजर न केल्याने ही वाहने पोलीस ठाण्यात जमा करण्यात आली. माजलगाव शहरात ४० ते ५० अॅटोरिक्शा, प्रवासी रिक्शा व २५ मोटार सायकल यांच्यावर जिल्हा वाहतुक शाखेच्या वतीने कारवाई करण्यात आली. बिना कागदपत्रे, ड्रायव्हिंग लायसन्स व इश्युरन्स नसलेली

वाहने, पियुसी नसलेली वाहने तसेच गाड्यावर काका, मामा, नाना, दादा अशी उपाधी लावलेली वाहने या सदराखाली तपासणी करून ७० ते ८० हजार रुपये दंड आकारण्यात आला. ही कारवाई पोलीस अधिक्षक श्री. अविनाश बारगळ, अतिरिक्त पोलीस अधिक्षक श्री.सचिन पांडकर यांच्या मार्गदर्शनाखाली माजलगाव शहर पोलीस स्टेशनचे पोलीस निरीक्षक श्री.राहुल सुर्यतळ, जिल्हा वाहतुक शाखेचे प्रभारी श्री.सुभाष सानप यांच्या अधिपत्याखाली पोलीस उपनिरीक्षक विजय जाधवर, पोलीस हवालदार दत्ता उबाळे, नितीन शिंदे, बाळासाहेब नागरगोजे,

पोलीस नाईक आदिनाथ मुंडे, चालक हवालदार हरके, माजलगाव शहर पोलीस ठाण्याचे पोलीस हवालदार गोविंद पाखरे, अंमलदार कानडे हे सर्व या कारवाईमध्ये सामील होते. तरी या निमित्ताने जिल्हातील सर्व वाहनचालकांनी आपल्याकडे ड्रायव्हिंग लायसन्स, वाहनाची कागदपत्रे, वाहनाचा इश्युरन्स, पियुसी इत्यादी महत्त्वाची कागदपत्रे जवळ बाळगावी व पोलीसांना सहकार्य करावे असे आवाहन सहाय्यक पोलीस निरीक्षक श्री. सुभाष सानप यांनी केले आहे.

किनवट डॉक्टर असोसिएशनच्या अध्यक्षापदी डॉ.बालाजी नागरगोजे तर सचिव पदी डॉ.रितेश सूर्यवंशी यांची निवड

दैनिक लोकआरंभ// नांदेड प्रतिनिधी : बालाजी सिरसाट नांदेड-किनवट : किनवट येथे डॉक्टर असोसिएशनची बैठक नुकतीच पार पडली या बैठकीत किनवट डॉक्टर असोसिएशनच्या अध्यक्षापदी डॉ.बालाजी नागरगोजे तर सचिव पदी डॉ.रितेश सूर्यवंशी उपाध्यक्षापदी डॉ.वसंत बामणे कोषाध्यक्षापदी डॉ.अविनाश पवार सहसचिव पदी डॉ.अरविंद भुरके सहसचिव पदी डॉ.राहील शेख सदस्य डॉ.वैजनाथ साठे डॉ.शिवशंकर केंद्रे डॉ.संजय लोमटे



यांची सर्वानुमते निवड करण्यात आली. यावेळी असोसिएशनचे सर्व डॉक्टर उपस्थित होते. नवनिर्वाचित डॉक्टर



असोसिएशनच्या निवडीबद्दल सर्व स्तरातून अभिनंदन करण्यात येत आहे.

निवडणूक खर्च निरीक्षकांनी विभाग प्रमुखांचा घेतला आढावा

बीड दि. २४ :- बीड जिल्हातील आष्टी, केज व परळी विधानसभा सार्वत्रिक निवडणुकीचे खर्च निरीक्षक के. रोहन राज आणि गेवराई, माजलगाव व बीड विधानसभा सार्वत्रिक निवडणुकीचे कपील जोशी यांनी आज निवडणूक खर्च विषयक कामकाजाचा आढावा घेतला. यावेळी जिल्हाधिकारी

अविनाश पाठक यांनी त्यांचे स्वागत केले. बैठकीस पथकांचे विभाग प्रमुख उपस्थित होते. स्थिरनिगरानी पथक तसेच भरारी पथकाच्या गेल्या काही दिवसातील कार्याचा सविस्तर आढावा निरीक्षक यांनी घेतला. तसेच निवडणुकीच्या खर्चावर नियंत्रण ठेवणाऱ्या खर्च समितीच्या सर्व अधिकाऱ्यांनी



भारत निवडणूक आयोगाच्या निर्देशानुसार आवश्यक ती सर्व

कार्यवाही पार पाडावी अशा सूचना केल्या. यासह माध्यम प्रमाणिकरण व सनियंत्रण समितीने ही दक्षतेने काम करावे, असेही त्यांनी सांगितले.

युवासेना बीड जिल्हा पदाधिकाऱ्यांची यादी जाहीर!

बीड प्रतिनिधी,

वंदनीय हिंदुहृदयसम्राट शिवसेनाप्रमुख मा. बाळासाहेब ठाकरे व धर्मवीर आनंद दिघे साहेब यांच्या आशिर्वादाने व शिवसेना मुख्य नेते मा. एकनाथजी शिंदे साहेब मुख्यमंत्री, महाराष्ट्र राज्य व संसदरत्न खासदार मा. डॉ. श्रीकांतजी शिंदे यांच्या मार्गदर्शनाखाली युवसेना कार्याध्यक्ष पूर्वेश सरनाईक यांच्या आदेशानुसार आणि जिल्हाप्रमुख मा. अनिलदादा जगताप, सचिन भैय्या मुळूक तसेच युवसेना मराठवाडा निरीक्षक विपुल पिंगळे यांच्या विनंतीनुसार काल दि. २४ ऑक्टोबर रोजी सायं ६.०० वाजताच्या दरम्यान शिवसेना पक्षाच्या



युवासेना बीड जिल्हा पदाधिकाऱ्यांच्या नियुक्तीची यादी जाहीर करण्यात आली आहे. यामध्ये सागर विजय बहिर विभागीय निरीक्षक बीड लोकसभा,



किशोर भास्करराव गिराम जिल्हाध्यक्ष बीड गोवराई विधानसभा, रविराज प्रकाशराव बडे जिल्हाध्यक्ष माजलगाव, आष्टी, पाटोदा, इंद्रजित पांडूरंग

बाभुळगांवकर जिल्हा उपाध्यक्ष बीड पश्चिम, रितेश सुनिल अंधारे शहर विधानसभा शिरूर तालुका, प्रदिप रामहारी जोगदंड जिल्हा उपाध्यक्ष बीड विधानसभा ग्रामीण, जगदीश हरिचंद्र उबाळे जिल्हा उपाध्यक्ष बीड विधानसभा शहर, संतोष न व न अ थ रा व शिंदे शहराध्यक्ष बीड शहर पूर्व (पेठ बीड), उत्कर्ष संजय धपाटे शहराध्यक्ष बीड शहर



०००००

कलाप्रकारांतील कलाकारांचे कौतुक

(आंतरराष्ट्रीय कलाकार दिन.)

आंतरराष्ट्रीय कलाकार दिन- इंटरनॅशनल आर्टिस्ट डे दरवर्षी २५ ऑक्टोबर रोजी साजरा केला जातो, ज्याचा उद्देश जगभरातील कलाकारांच्या सर्जनशीलतेचा आणि त्यांच्या योगदानाचा सन्मान करणे हा आहे. या दिवसाच्या माध्यमातून चित्रकला, शिल्पकला, नृत्य, संगीत, साहित्य आणि इतर कलाप्रकारांतील कलाकारांचे कौतुक करण्यात येते, कारण त्यांच्या कलाकृतींमुळे समाजात सौंदर्य, संस्कृती आणि विचारशक्तीला चालना मिळते. कलाकारांच्या अग्रेसर एटिडोनातून समाजातील विविध समस्यांवर प्रकाश टाकतात आणि लोकांना प्रेरित करतात. कला ही व्यक्त होण्याचे शक्तिशाली साधन आहे, जी सांस्कृतिक वारसा जपण्यासोबतच बदल घडवून आणण्यासाठी देखील वापरली जाते. श्री कृष्णकुमार आनंदी-गोविंदा निकोडे गुरूजींचा ज्ञानवर्धक संकलित लेख आपल्या सेवेशी सादर.... संपादक.

या दिवशी, कलाविश्वातील विविध उपक्रम राबवले जातात, जसे की कला प्रदर्शन, कार्यशाळा आणि चर्चासत्र, ज्यामध्ये नवोदित आणि अनुभवी कलाकारांना त्यांची कला सादर करण्याची संधी मिळते. आंतरराष्ट्रीय कलाकार दिन हा कलाकारांच्या सुजनशीलतेचा उत्सव असून, त्यांच्या कार्याचा सन्मान करण्यासाठी आणि समाजातील कलात्मकतेचे महत्त्व अधोरेखित करण्यासाठी साजरा केला जातो. कलाकार म्हणजे कला निर्माण करणे, कलेचा सराव करणे किंवा कला प्रदर्शित करणे याशी संबंधित क्रियाकलापात गुंतलेली व्यक्ती होय. सर्वात सामान्य वापर- रोजच्या भाषणात आणि शैक्षणिक प्रवचनात फक्त व्हिज्युअल आर्ट्समधील अभ्यासकाला संदर्भित करतो. सेंट जस्टिनियन, वेल्स, सन २०२१मध्ये कामावर असलेला चित्रकार तथापि, हा शब्द मनोरंजन व्यवसायात देखील वापरला जातो, विशेषतः व्यावसायिक संदर्भात, संगीतकार आणि इतर कलाकारांसाठी जरी कमी वेळा अभिनेत्यांसाठी योजला जातो. आर्टिस्ट, फ्रेंच हा या संदर्भात इंग्रजीमध्ये वापरला जाणारा एक प्रकार आहे, परंतु, हा वापर दुर्मिळ झाला आहे. लेखकांचे वर्णन करण्यासाठी "कलाकार" या शब्दाचा वापर वैध आहे, परंतु सामान्य आहे आणि मुख्यतः समीक्षकांच्या पुनरावलोकनांसारख्या संदर्भापुरता मर्यादित आहे; त्याऐवजी "लेखक" वापरला जातो.

आंतरराष्ट्रीय कलाकार दिन २५ ऑक्टोबर रोजी कलाकारांचा आणि त्यांनी केलेल्या सर्व योगदानांचा सन्मान केला जातो. दि.२५ ऑक्टोबर १८८१ रोजी जन्मलेल्या पाब्लो पिकासो या सर्वात प्रसिद्ध कलाकारांपैकी एक म्हणून हा दिवस साजरा केला जातो. कलाकार आपली कला निर्माण करण्यासाठी खूप मेहनत घेतात. ते आपल्या सभोवतालच्या जगाला सौंदर्य जोडतात. बहुतेक कलाकार अनेक वेगवेगळ्या माध्यमांसह काम करतात. इतकेच नाही तर कलाकार या शब्दात चित्रकार, छायाचित्रकार, शिल्पकार, संगीतकार, नर्तक, लेखक, अभिनेते, डिजिटल कलाकार आणि बरेच काही समाविष्ट आहे. जेव्हा एखादी सर्जनशील भेट घेऊन जन्माला येते, तेव्हा ती सर्जनशीलता

विविध क्षेत्रांमध्ये वाहते. उदाहरणार्थ, पिकासो एक चित्रकार, शिल्पकार, सिरोमिक्स्टि, कवी आणि नाटककार होता. लिखित कामांच्या खूप आधी कला आली. काळाच्या सुरुवातीपासून कलेने कल्पनांचा संवाद साधला आहे आणि महत्त्वाच्या घटनांच्या नोंदी ठेवल्या आहेत. कला भूतकाळाशी जोडणी देते. कलाकार आपला इतिहास अमिटपणे नोंदवतात. ते सत्यही शोधून काढतात. त्यांच्या कार्याद्वारे ते कथा सांगतात आणि परंपरा पार पाडतात. कलाकारांकडे त्यांच्या सभोवतालच्या लोकांशी जोडण्याचा एक अग्रेसर मार्ग असतो. वाईट बातम्यांनी भरलेल्या जगात, आशेचा संदेश देणे ही त्यांची सर्वात महत्त्वाची भूमिका आहे.

जागतिक कला दिवस - १५ एप्रिल रोजी साजरा करतात, तर आंतरराष्ट्रीय कलाकार दिन कसा साजरा करायचा- जगभरातील अनेक संस्था आंतरराष्ट्रीय कलाकार दिनाचे समर्थन करतात. यापैकी काहीमध्ये मेट्रोपोलिटन म्युझियम ऑफ आर्ट, आर्ट गॅलरी ऑफ ऑटारियो, नॅशनल गॅलरी ऑफ स्कॉटलंड, जेरूसलेम फाउंडेशन आणि इतर अनेकांचा समावेश आहे. स्थानिक कलाकारांना साजरे करण्यासाठी, व्हाईट रॉक, ब्रिटिश कोलंबिया आणि सॅन मिगुएल, स्पेन सारखी अनेक शहरे ललित कला महोत्सव आयोजित करतात. जगभरातील गॅलरी ओपन हाऊस होस्ट करतात आणि लोकांना त्यांची कला विनामूल्य किंवा सवलतीच्या दरात पाहण्यासाठी आमंत्रित करतात. आंतरराष्ट्रीय कलाकार दिनात आपण सहभागी होऊ इच्छिता तर- आपण कोणत्या प्रकारचे कलाकार आहात हे ठरवण्यासाठी ऑनलाइन किझ करावे. उपाशी असलेल्या कलाकाराला जेवणासाठी बाहेर काढावे. आपल्या घरासाठी नवीन पेंटिंग खरेदी करावी. आर्ट गॅलरीला भेट द्यावी. सिम्फनीमध्ये सहभागी व्हा. कला वर्गासाठी साइन अप करा. ते पुस्तक लिहायला सुरुवात करा. वाद्य कसे वाजवायचे ते शिका. प्रतिभा शो स्पर्थ प्रविष्ट करा. आपल्या स्थानिक कलाकारांना सपोर्ट करा. सर्जनशीलतेची देणगी असलेल्या मुलाला प्रोत्साहित करा. एक स्क्रॅपबुक एकत्र ठेवा. सर्जनशीलता आपल्या आजूबाजूला आहे, याचा अर्थ असा आहे की आपण प्रत्येक दिवस साजरा करू शकतो. फक्त आपल्या फोनने फोटो काढणेही एक कला आहे. आपण साजरा करण्यासाठी काहीही करत असलात तरी, #InternationalArtistsDay सह हा दिवस सोशल मीडियावर शेअर करा.

:आंतरराष्ट्रीय कलाकार दिवसाचा इतिहास: कॅनेडियन कलाकार, व्हिस मॅक्लूर यांनी सन २००४मध्ये आंतरराष्ट्रीय कलाकार दिन सुरू केला. तेव्हापासून २५ ऑक्टोबर हा दिवस कलाकारांनी समाजासाठी दिलेल्या सर्व योगदानांचा उत्सव साजरा करण्यासाठी समर्पित आहे. !! जागतिक कलाकार दिनाच्या समस्त कलावंत आणि कलाप्रेमींना हार्दिक हार्दिक शुभेच्छा जी !!

- संकलन व सुलेखन - श्री कृष्णकुमार आनंदी-गोविंदा निकोडे गुरूजी रामनगर वॉर्ड, गडचिरोली. फक्त व्हाईअॅप- 9423714883.

राष्ट्रीय महामार्गावरील सोयाबीन ढीग व ओले सोयाबीन वाळू घालण्यामुळे अपघाताला निमंत्रण ; सार्वजनिक बांधकाम, महामार्ग पोलिस, कंत्राटदारांचे दुर्लक्ष:- डॉ.गणेश ढवळे

बीड:- (दि.२४) बीड जिल्ह्यातील अनेक शेतकरी काढणीला आलेले मुगा, उडीद, आणि सोयाबीन आदी पिके मुख्य रस्त्यावर आणून खळे करत असल्याच्या घटना नविन नाहीत. सध्या काही ठिकाणी शेतकरी पावसाळ्यात ओले झालेले सोयाबीन मुख्य रस्त्यावर आणून वाळू घालत सभोवताली दगड ठेवत आहेत तर काही ठिकाणी सोयाबीनचे ढीग रस्त्यावर आढळून येतात. त्यामुळे रात्री अपरात्री अथवा पहाटे धुक्यामुळे रस्त्याने येणाऱ्या जाणाऱ्या अनेक दुचाकी गाड्या चालवणा-या दुचाकी स्वारांचे अपघात होण्याचे प्रमाण वाढले आहे. सार्वजनिक बांधकाम विभाग , महामार्ग पोलिस आणि संबंधित रस्त्याची देखभाल व दुरुस्ती करणारे कंत्राटदार यांचे मात्र याकडे दुर्लक्ष होताना दिसत



असून त्या अनुषंगाने संभाव्य दुर्घटना टाळण्यासाठी आवश्यक उपाययोजना करण्याची गरज असल्याचे सामाजिक कार्यकर्ते डॉ.गणेश ढवळे लिंबागणेशकर यांनी सांगितले. रस्त्यावरील सोयाबीनचा ढिग व त्याभोवती दगडांमुळे अपघात:- बाबासाहेब बांगर पाटोदा तालुक्यातील वाधिया येथील रहिवासी बाबासाहेब बांगर हे काल दि.२३ बुधवार रोजी सायंकाळी ७ वाजता नातेवाईकांसोबत खंडाळा येथे जात असताना अहमदपूर ते अहमदनगर राष्ट्रीय महामार्गा वरील

मांजरसुभा ते पाटोदा दरम्यान जाधववाडी येथील शेतकऱ्यांनी रस्त्यावर ओले झालेले सोयाबीन मुख्य रस्त्यावर आणून वाळू घातले होते. त्याभोवती असलेले मोठमोठे दगड न दिसल्याने दगडावर मोटार सायकल आदळून अपघात झाला. त्यात गाडीवर मागे बसलेल्या महिलेला दुखापत झाल्याने दवाखान्यात नेऊन उपचार करावे लागले. थोडक्यात जीव वाचला. अन्यथा गंभीर घटना घडली असती असे अपघातग्रस्त बाबासाहेब बांगर यांनी डॉ.गणेश ढवळे यांच्याशी बोलताना सांगितले. कंत्राटदार, महामार्ग पोलिस व सार्वजनिक बांधकाम विभागाचे दुर्लक्ष :- डॉ.गणेश ढवळे अहमदनगर ते अहमदनगर राष्ट्रीय महामार्ग क्रमांक ५४८

डी महामार्गावर मांजरसुभा ते पाटोदा दरम्यान अतिवेगाने वाहन चालवणे तसेच पडलेल्या भेगा, रखडलेल्या कामांमुळे अपघाताचे प्रमाण वाढले आहे. त्यातच आता रस्त्यावर सोयाबीन वाळत घालून त्याभोवती दगड ठेवणे अथवा रस्त्यावर सोयाबीनचे ढीग ठेवल्याने त्यात वाढ झाली असून याकडे रस्त्याची देखभाल करणारे संबंधित कंत्राटदार, महामार्गावरील पोलिस यंत्रणा तसेच सार्वजनिक बांधकाम विभागाचे दुर्लक्ष होत असून संभाव्य दुर्घटना रोखण्यासाठी आवश्यक उपाययोजना करण्यात यावी अशी मागणी सामाजिक कार्यकर्ते डॉ.गणेश ढवळे लिंबागणेशकर यांनी केली आहे.

विधानसभा निवडणूक २०२४ निवडणूक प्रक्रियेतील सर्वांनी जबाबदारीने कार्यवाही पार पाडावी

विभागीय आयुक्त दिलीप गावडे विधानसभानिहाय कामकाजाचा विभागीय आयुक्तांनी घेतला आढावा



बीड, दि.२४ :- बीड जिल्ह्यातील सहाही मतदारसंघातील निवडणूक प्रक्रियेतील अधिकारी, कर्मचाऱ्यांनी अधिक सक्षम व विनम्रपणे जबाबदारीने त्यांच्यावर सोपवलेली कामे पार पाडावीत, अशा सूचना विभागीय

आयुक्त दिलीप गावडे यांनी केल्या जिल्हाधिकारी कार्यालयातील सभागृहात बीड जिल्ह्यातील सहाही विधानसभानिहाय कामकाजाचा आढावा आज विभागीय आयुक्त दिलीप गावडे यांनी घेतला. जिल्हाधिकारी तथा जिल्हा

निवडणूक अधिकारी अविनाश पाठक यांनी मतदारसंघनिहाय करण्यात आलेल्या सर्व कामकाजाची माहिती विभागीय आयुक्तांना दिली. या बैठकीस छत्रपती संभाजी नगरचे उपायुक्त जगदिश मिनीयार, बीड जिल्हा परिषदेचे मुख्य कार्यकारी अधिकारी आदित्य जीवने, जिल्हा पोलिस अधीक्षक अविनाश बारगळ, प्र. अपर जिल्हाधिकारी शिवकुमार स्वामी, उपजिल्हा निवडणूक अधिकारी महेंद्रकुमार कांबळे, उपजिल्हाधिकारी शैलेश सूर्यवंशी, जिल्हा पुरवठा अधिकारी ओमकार देशमुख, प्रकल्प संचालक संगीतादेवी पाटील, तहसीलदार अविनाश शिंगटे, तसेच सर्व विभागाचे नोडल

अधिकारी यांची उपस्थिती होती. तर बीड जिल्ह्यातील सहाही विधानसभा क्षेत्रातील निवडणूक निर्णय अधिकारी ऑनलाईन माध्यमातून उपस्थित होते. सहाही मतदारसंघातील निवडणूक प्रक्रिया राबविण्याच्या दृष्टीने प्रशासनाने केलेली तयारी, टपाली मतपत्रिका, स्वीप कार्यक्रम याबाबत सविस्तर माहिती जिल्हाधिकारी यांनी विभागीय आयुक्त यांना दिली. विभागीय आयुक्तांनीही निवडणूक यंत्रणेतील सर्व अधिकारी, कर्मचाऱ्यांच्या कामाचे कौतुक करत निवडणूक प्रक्रिया अचूकपणे राबविण्याच्या सूचना यावेळी केल्या.

न्यायालयासह नातलगांची फसवणूक केली , नगरसेविकेचा महाप्रताप

(नगरसेविके सह पतीवर केज पोलिसात गुन्हा दाखल.)

केज/प्रतिनिधी केजच्या नगरसेविकेचा महा प्रताप चक्र वारसांची नावे लपवून नगरसेविकेने केली न्यायालयासह नातेवाईकांची फसवणूक केल्याप्रकरणी नगरसेविके सह पतीवर केज पोलिसात गुन्हा दाखल झाला आहे. याबाबतची सविस्तर माहिती अशी की, केज नगरपंचायतीच्या नगरसेविकेने पदाचा गैरवापर करत, मृत सासूच्या इतर वारसांची नावे लपवून, पती व स्वतः असे दोघे वारस असल्याचे प्रमाणपत्र नगरपंचायतीकडून मिळवले. या प्रमाणपत्राअधारे वारस प्रमाणपत्र मिळवण्यासाठी खोटे प्रतिज्ञापत्र जोडून

न्यायालयाची फसवणूक केली. याप्रकरणी नगरसेविका सौ. पल्लवी रांजणकर व त्यांचे पती ओमप्रकाश रांजणकर या ददोघाविरुद्ध केज पोलीसात गुन्हा दाखल झाला आहे. नगरसेविका सौ. पल्लवी ओमप्रकाश रांजणकर यांच्या सासू विमलबाई रांजणकर यांचे १९ जुलै २०२२ रोजी निधन झाले. विमलबाई यांना पाच मुले होती. त्यापैकी मंगेश रांजणकर रांजणकर, अनिल रांजणकर व ओमप्रकाश रांजणकर हे हयात आहेत. मेघराज रांजणकर व सतीश रांजणकर

हे मृत आहेत. नगरसेविका सौ. पल्लवी रांजणकर यांनी स्थावर व जंगम मिळकतीवर वारसांचे नाव लावण्यासाठी पदाचा गैरवापर केला. त्यावरून नगरसेविका सौ. पल्लवी रांजणकर व ओमप्रकाश रांजणकर या ददोघाविरुद्ध केज पोलिसात गु.र. नं.५ ६०/ २० २४ भादवि १९८, १९९, २९०, ३४, ४२०, ४६५, ४६८, ४७१ नुसार फसवणुकीचा गुन्हा दाखल झाला आहे. पुढील तपास हा सहाय्यक पोलीस अधीक्षक कमलेश मीना यांच्या मार्गदर्शनाखाली पोलिस निरीक्षक प्रशांत महाजन करत आहेत.

दिराने दिली तक्रार विमलबाई यांचे वारस ओमप्रकाश रांजणकर व सून म्हणून स्वतः हे दोघे वारस असल्याचे प्रमाणपत्र, नगरसेविका रांजणकर यांनी नगरपंचायतीकडून मिळवले. इतर वारसांची नावे लपवून पती व स्वतःचे खोटे प्रतिज्ञापत्र जोडले. तसेच न्यायालयाकडे वारस प्रमाणपत्र मिळवण्यासाठी २५ ऑगस्ट २०२२ रोजी अर्ज दाखल केला आहे. या दांमपत्याने न्यायालयाची फसवणूक केल्याची तक्रार, नगरसेविका सौ. पल्लवी रांजणकर यांचे दीर मंगेश रांजणकर यांनी दिली

मनोज जरांगे पाटील यांचे विश्वासू किशोर पिंगळे यांचा उमेदवारी अर्ज दाखल!

बीड विधानसभेसाठी किशोर पिंगळे यांचा अर्ज दाखल होताच मराठा-मुस्लिम-दलित-ओबीसीकडून शुभेच्छांचा वर्षाव!

(संघर्ष योद्धा मनोज जरांगे यांचा आदेश येईपर्यंत वेट अँड वॉच)

बीड | प्रतिनिधी बीड विधानसभेसाठी संघर्ष योद्धा मनोज जरांगे पाटील यांचे विश्वासू सामाजिक कार्यकर्ते किशोर पिंगळे यांनी आपला उमेदवारी अर्ज दाखल केला. महाराष्ट्राच्या विधानसभेचे रणसिंग जरी फुंकले असले तरी अंतिम निकाल मात्र सराटी अंतरवाली येथूनच येणार आहे. सर्व पक्षांनी आपापले उमेदवार चळवळापस निश्चित केले असून त्यांच्या मनावही अद्याप धाकधूक होतच आहे जोपर्यंत जरांगे पाटलांचा आदेश येत नाही तोपर्यंत



कोणत्याच उमेदवाराला आपण निवडून येणार असं वाटत नाही. त्यामुळे जरांगे पाटील यांचा आदेश आल्यानंतरच स्पष्ट होईल कुणावर

पडणार गुलाल आणि कुणाला लागणार बुक्का. तोपर्यंत वेट अँड वॉच भूमिका घ्यावी लागणार आहे. महाराष्ट्रातील समाजबांधवांच्या वीस

किशोर पिंगळे यांची २० वर्षापासून राजमुद्रा संघटनेकडून सामाजिक चळवळ सुरू किशोर पिंगळे हे नाव आजच पैसे तर गेल्या वीस वर्षापासून बीड जिल्ह्याच्या कानिकोपचामध्ये ऐकायला मिळत आहे कुणाच्या मदतीला धावून जाणं असो कोणाच्या शैक्षणिक अडचणीचा प्रश्न असो कुणाला आर्थिक मदत असो कोणाला व्यवसायात सक्षम उभे करण्यासाठी उचललेले पाऊल असो तर युवकांना निर्व्यसनी करण्यासाठी राबवलेले उपक्रम असो असे अनेक उपक्रम त्यांनी आपल्या राजमुद्रा सामाजिक संघटनेच्या माध्यमातून राबवत समाजामध्ये स्वतःची वेगळी ओळख निर्माण केली आहे. सध्या संघर्ष योद्धा मनोज जरांगे पाटील यांचे सर्वात विश्वासू म्हणून किशोर पिंगळे यांची ओळख असून त्यांना आमदार करण्यासाठी बीड

आणि निकटवर्ती असलेले किशोर पिंगळे यांनी देखील उमेदवारी अर्ज दाखल केला असला तरी त्यांनी जोपर्यंत पाटलांचा आदेश येत नाही तोपर्यंत मी पुढचे कोणतंच पाऊल उचलणार नाही असे स्पष्ट केलं

देखील सोशल मीडियाच्या माध्यमातून विनंती केली जात आहे की बीड विधानसभेला किशोर पिंगळे यांचे नाव जाहीर करून आम्हाला आमच्या हक्काचा उमेदवार द्यावा अशी सोशल मीडियावर मागणी होत आहे.


केज विधानसभा लढणारच- संगिता ठोंबरे

केज /प्रतिनिधी:- केज विधानसभा मतदार संघात उमेदवार अर्ज भरण्याची प्रतिक्रिया सुरू झाली असून येत्या दि. २९ ऑक्टोबर २०२४ रोजी पर्यंत उमेदवारी अर्ज दाखल करण्याची मुदत आहे. माजी.आ. प्रा. संगिता ठोंबरे यांनी राष्ट्रवादी काँग्रेस शरदचंद्र पवार पक्षाकडे उमेदवारी मागितलेली होती. त्याठिकाणी उमेदवारी न मिळाल्याने माजी.आ.प्रा. संगिता ठोंबरे यांनी मराठा योद्धे मनोज जरांगे पाटील यांची भेट घेऊन आता केज मतदार संघाच्या विकासासाठी तसेच सामान्य माणसाच्या भविष्यासाठी ही निवडणूक लढवण्याचा निर्धार माजी. आ.प्रा. संगिता ठोंबरे यांनी केला आहे. त्या अनुषंगाने प्रा. ठोंबरे यांनी निवडणूक लढण्याची संपूर्ण प्रतिक्रिया केली असून, येत्या सोमवार दि. २८ ऑक्टोबर २०२४ रोजीचा मुहूर्त साधण्याचा पर्यंत आहे.

परंतु माजी.आ.प्रा. संगिता ठोंबरे या निवडणूक लढवण्यावर ठाम असून ठोंबरे यांनी केलेली विकासकाम तसेच सहकारी समर्थक व कार्यकर्त्यांचा बळावर विजयी पल्ला गाठू असा आत्मविश्वास मा. आ. संगिता ठोंबरे यांनी वक्त केला आहे. केज विधानसभा मतदारसंघात यावेळी तिरंगी लढतीचे चित्र आहे. प्रामुख्याने महायुतीकडून आ.नमिता मुंदडा, महाविकास आघाडीकडून मा.आ. पृथ्वीराज साठे यांना उमेदवारी जाहीर झालेली आहे. राष्ट्रवादी काँग्रेस शरदचंद्र पवार पक्षाकडून मा.आ.संगिता ठोंबरे या इच्छुक होत्या. कारण त्यांच्याकडे एलेक्ट्रिक मिरिट होत. माजी आमदार म्हणून त्यांनी मतदार संघाच्या विकासासाठी

महत्त्वपूर्वक भूमिका घेतलेली होती. सन २०२४ ते २०१९ या पाच वर्षांचा कार्यकाळात प्रा. संगिता ठोंबरे यांनी आमदार म्हणून काम केले होते. परंतु पक्ष नेतृत्वाच्या आदेशानुसार त्यांनी सन २०१९ ची निवडणूक लढवली नाही. त्यांना थांबण्याचा आदेश दिलेला होता. मात्र नंतर काळात माजी आमदार प्रा. संगिता ठोंबरे यांची पक्षामध्ये होत असलेली घुसमट आणि उमेदवारी मिळण्याची शक्यता नसल्यामुळे मा.आ. संगिता ठोंबरे यांनी राष्ट्रवादी काँग्रेस शरदचंद्र पवार पक्षाकडे मागणी केली. परंतु त्या ठिकाणी मा.आ. पृथ्वीराज साठे यांना उमेदवारी गेल्याने ही संधी हुकली होती. मात्र माजी. आ.

संगिता ठोंबरे यांना पक्षांन उमेदवारी थांबवली होती. मात्र उमेदवारांन त्यांन नाकारलं नव्हतं म्हणून मतदार हे आपलं न्यायालय असून त्यांच्या आदेशानंतर व त्यांच्या जनमतानंतर आपला काय तो निर्णय असेल अस माजी.आ. संगिता ठोंबरे यांनी स्पष्ट केले. त्यावरून मतदारानी मला नाकारलेलं नाही म्हणून त्यांच्या विश्वासावर उद्याची निवडणूक लढवण्याचा निश्चय माजी.आ.संगिता ठोंबरे यांनी केला आहे. त्या अनुषंगाने येत्या सोमवार दि. २८ ऑक्टोबर २०२४ रोजीचा माजी. आ. संगिता ठोंबरे उमेदवारी अर्ज दाखल करणार असल्याच समजले जात आहे. एकूणच माजी.आ. ठोंबरे यांच्या उमेदवारीने केजमतदार संघात तिरंगी लढतीचे चित्र आहे.



बिअर शांपी च्या नावाखाली चालणाऱ्या दारूच्या अड्ड्यावर धाडी

आज बिअर शांपी च्या नावाखाली त्याच्या बाजूला वेगळ्या ठिकाणी परमिट रूम सारखे रूम तयार केले असून त्या ठिकाणी राजरोसपणे दारू पिल्या जाते, यामुळे निवडणूक अनुषंगाने कायदा व सुव्यवस्था बाधा होत आहे, यामुळे अशा अवैध धंद्यावर धाडी टाकण्यासाठी पोलीस अधीक्षक श्री अविनाश बारगळ यांनी मोहीम हातात घेतलेली आहे. याच अनुषंगाने बीड शहर पोलीस स्टेशनने बीड शहर हद्दीतील वेगवेगळ्या बिअर शांपी वर ज्या बिअर शांपी च्या बाजूला अवैधरित्या



दारू विकली जाते आणि पिल्या जाते त्या ठिकाणी छापे मारले आहेत. दारू पिण्याचे साहित्य आणि त्याची आढळून आलेल्या लोकांना

पोलिसांनी अटक केली आहे. सदरील कारवाई ही पोलीस अधीक्षक श्री अविनाश बारगळ, अपर पोलीस अधीक्षक श्री सचिन पांडकर, उपविभागीय पोलीस अधिकारी श्री विश्वभर गोलडे, यांचे मार्गदर्शनाखाली पोलीस निरीक्षक श्री शितलकुमार बल्लाळ, पोलीस उपनिरीक्षक श्री उमेश निकम, सहाय्यक पोलीस निरीक्षक श्री बाबा राठोड, पोलीस अंमलदार शंशाह सय्यद, मनोज परजणे, अशापाक सय्यद, जयसिंग वायकर, तोंडे, सानप, तांबारे आदींनी केली आहे.

केज विधानसभा मतदारसंघातून एकनिष्ठतेलाच किंमत शरद पवार यांच्या चानाकश नजरेत पृथ्वीराज साठेच



केज /प्रतिनिधी:- अखेर महाविकास आघाडीची पहिली यादी जाहीर झाली आणि यामध्ये अनेक विश्लेषकांच्या दांड्या गुल झाल्या. केज विधानसभा मतदारसंघात राष्ट्रवादी शरद पवार गटाकडून पृथ्वीराज साठे यांना उमेदवारी मिळाल्याने थोरल्या पवारांच्या परीक्षेत ते पास झाले आहेत. मात्र आता चौरंगी लढतीची शक्यता निर्माण झाली आहे. जिल्हातील सहा विधानसभा मतदारसंघांमध्ये सर्वात मोठी चर्चा ही केज मतदार संघाची होती. पृथ्वीराज साठे यांना राष्ट्रवादी शरद पवार गटाने उमेदवारी देऊन रणांगणात उतरले आहे. केज विधानसभा मतदारसंघांमध्ये पृथ्वीराज साठे आणि डॉक्टर अंजली घाडगे यांच्यामध्ये तिकिटासाठी रस्सीखेच होती. मागच्या कित्येक वर्षांपासून पृथ्वीराज साठे हे शरद पवार यांच्याशी एकनिष्ठ आहेत, तर डॉक्टर अंजली घाडगे यांनी मागच्या महिन्यात राष्ट्रवादी शरद पवार गटांमध्ये प्रवेश करून आपले अस्तित्व निर्माण केले होते. आणि त्यानंतर मोठ्या प्रमाणावर मतदार संघही पिंजून काढला होता. परंतु तिकीट वाटपामध्ये जुन्या आणि एकनिष्ठ कार्यकर्त्यांचा विचार झाल्याचे दिसून आले. दरम्यान, पृथ्वीराज साठे यांना तिकीट मिळाल्याने अपेक्षा ठेवून असलेल्या डॉ. अंजली घाडगे आणि माजी आमदार संगिता ठोंबरे यांच्यामुळे चौरंगी लढत होण्याची शक्यता आहे. प्रा. संगिता ठोंबरे यांनी तिकीट नाही मिळाले तरी अपक्ष लढण्याची घोषणा केलेली आहे. मात्र अंजली घाडगे यांनीही निवडणूक लढवण्याचा निर्णय घेतला तर चित्र वेगळेच असणार आहे. मात्र अद्याप घाडगे यांनी आपले पते ओपन केलेले नाहीत.

निवडणूक खर्च निरीक्षकांनी विभाग प्रमुखांचा घेतला आढावा

बीड दि. 24 (जिमाके) : बीड जिल्ह्यातील आष्टी, केज व परळी विधानसभा सार्वत्रिक निवडणुकीचे खर्च निरीक्षक के. रोहन राज आणि गोवर्गई, माजलगाव व बीड विधानसभा सार्वत्रिक निवडणुकीचे कपील जोशी यांनी आज निवडणूक खर्च विषयक कामकाजाचा आढावा घेतला. यावेळी जिल्हाधिकारी अविनाश पाठक यांनी त्यांचे स्वागत केले. बैठकीस पथकांचे विभाग प्रमुख उपस्थित होते. स्थिरनिगरानी पथक तसेच भरारी पथकाच्या गेल्या काही दिवसातील कार्याचा सविस्तर आढावा निरीक्षक यांनी घेतला. तसेच निवडणुकीच्या खर्चावर नियंत्रण ठेवणाऱ्या खर्च समितीच्या सर्व अधिकाऱ्यांनी भारत निवडणूक आयोगाच्या निर्देशानुसार आवश्यक ती सर्व कार्यवाही पार पाडावी अशा सूचना केल्या. यासह माध्यम प्रमाणिकरण व सनियंत्रण समितीनेही दक्षतेने काम करावे, असेही त्यांनी सांगितले

केज शहरात स्थानिक गुन्हे शाखेच्या पथकाची धाडसी कारवाई ३ लाख ३८ हजार ७०५ रुपयाचा मुद्देमाल केला जप्त.

केज/प्रतिनिधी केज शहरात स्थानिक गुन्हे शाखेच्या पथकांने धाडसी कारवाई केली असून सदर कारवाई मध्ये ३ लाख ३८ हजार ७०५ रुपये किमतीचा गुट्याचा मुद्देमाल जप्त केला आहे. याबाबतची सविस्तर माहिती अशी की, बीड येथील स्थानिक गुन्हे शाखेला एका गुप्त खबऱ्या मार्फत माहिती मिळाली की, केज येथील अजिजपुरा भागात शेख तौफिक शेख जाकेर व्यक्ती हा त्याच्या घरच्या शेजारील बाथरूमच्या पाठीमागील गल्लीमध्ये एका ताडपत्री खाली महाराष्ट्र शासनाने प्रतिबंधित केलेला गुट्या, पान मसाला आणि तंबाखुची



पती ही प्रतिबंधित तंबाखुजन्म पदार्थ हे अवैधरित्या स्वतःच्या फायद्यासाठी विक्री करण्याच्या उद्देशाने साठा करून ठेवला आहे. सदरची खात्रीशीर माहिती मिळताच स्थानिक गुन्हे शाखेचे पोलीस निरीक्षक उस्मान शेख यांनी जिल्हा पोलीस अधीक्षक अविनाश बारगळ व सहाय्यक पोलीस अधीक्षक कमलेश मीना

यांच्या मार्गदर्शनाखाली स्थानिक गुन्हे शाखेच्या पथकाला कारवाई करण्याचे आदेश दिले होते. सदरचे आदेश मिळताच पोलीस उपनिरीक्षक हनुमान खेडकर, पोलीस हवालदार राजू पठाण, पोलीस हवालदार गायकवाड, घोडके आणि वाहन चालक मराठे यांनी दुपारी ४-३० वाजण्याच्या सुमारास केज शहरातील अजीजपुरा या भागात जाऊन कारवाई केली. सदर ठिकाणी शेख तौफिक शेख जाकेर त्याच्या घरा जवळच्या बाथरूमच्या पाठीमागे असलेल्या गल्लीमध्ये एका ताडपत्री खाली झकून ठेवलेला गुट्या, पान

मसाला व तंबाखु पती आसे तंबाखु जन्म गुट्या असा एकूण ३ लाख ३८ हजार ७०५ रुपयाचा मुद्देमाल ताब्यात घेतला आहे. सदर प्रकरणी तौफिक शेख यांच्या विरुद्ध स्थानिक गुन्हे शाखेचे पोलीस निरीक्षक उस्मान शेख यांच्या फिर्मादी वरून केज पोलीस ठाण्यात गु. र. नं. ५७१/२०२४ भा. न्या. सं. २७४,३७५,२२३,१२३ नुसार गुन्हा दाखल करण्यात आला आहे. सदर गुन्हाचा पुढील तपास हा पोलीस निरीक्षक प्रशांत महाजन यांच्या मार्गदर्शनाखाली पोलीस उपनिरीक्षक राजेश पाटील हे करीत आहेत.

आदर्श देवगाव विकासाच्या वाटचालीकडे,

सरपंच मुकुंद सुरवसे यांनी विकासाच्या माध्यमातून केला गावचा कायापालट.

बीड प्रतिनिधी अंकुश गवळी वडवणी तालुक्यातील आदर्श देवगाव या ठिकाणी, विकास पुरुष सरपंच मुकुंद रामेश्वर सुरवसे यांच्या माध्यमातून, गेल्या पंचवार्षिक पासून ते सरपंच पदावर असताना यावेळेस पण ते या पंचवार्षिक सरपंच पदावर आहेत, वडवणी तालुक्यातील एकमेव गाव आहे या गावाला सरपंच दुसऱ्यांदा या सरपंचाला गावातील जनतेने निवडून दिले आहे, खरंतर आपल्या माध्यमातून गावचा विकास करावा, यांच पहिल्यापासून ध्येय धोरण आहे, जिल्हा परिषद च्या माध्यमातून, व पंचायत समिती विभागाच्या माध्यमातून, अनेक विकास कामे या व्यक्तीने गावात आणले आहेत, फिवर ब्लॉक असेल समशानभूमीचा प्रश्न असेल , सभामंडप असेल, गावातील रस्ते



असतील, व अन्य काही शासनाच्या विविध योजना, ग्रामपंचायत यांच्या माध्यमातून सर्व स्तरापर्यंत नागरिक का पर्यंत जनजागृतीच्या माध्यमातून करत आहेत, व जिल्हा परिषद बीड यांच्या माध्यमातून, स्थानिक विकास कामे, आलेले साहित्य सर्वांगीण गावच्या विकासासाठी वापरत आहेत,सत्संगात भवन येथे पिवर ब्लॉक.



खंडोबा देवस्थान येथे पिवर ब्लॉक, पाणी पुरवठा जल जिवन , पंतप्रधान घरकुल योजना, समशानभूमी सुखभीकरण दलित वस्ती मध्ये बोर. पाणीपुरवठा जि.प.शाळा पिवर ब्लॉक सर्व गावात लाईट सर्व गावात लाईट. हायमस्टसौर ऊर्जा लाईट. विठ्ठल रक्षिणी सभा मंडप

मंदिराच्या पुढे बेंच, खंडोबा मंदिर परिसरात या ठिकाणी पण बेंच नागरिकांना बसण्यासाठी सुविधा केली आहे, व ग्रामपंचायत पुढे पण केलेले आहेत व्यवस्था बसण्यासाठी, व दुसऱ्यांदा सरपंच पदाचा मान वडवणी तालुक्यातील एकमेव गावातील सरपंचाला भेटला आहे, मागच्या पंचवार्षिक मध्ये सुद्धा अनेक विकास कामे यांच्या माध्यमातून गावात झाले आहेत, सभामंडप समशानभूमी रस्ते नाल्या, व अन्य काही कामे गेल्या पंचवार्षिक सुद्धा या वर्षामध्ये झाले आहेत, विकासाच्या माध्यमातून गावचा कायापालट करणारे व्यक्ती, व गावचे सरपंच मुकुंद सुरवसे यांची वडवणी तालुक्यात ओळख आहे, सामाजिक कार्यांचे माध्यमातून ते सातत्याने अग्रेसर असतात, गावचा विकास

मी गावचा प्रथम नागरिक , जनतेने मला दुसऱ्या पंचवार्षिक ला पण निवडून दिलेले होते, मागच्या पंचवार्षिक सुद्धा पण अनेक विकास कामे मी केलेली आहेत, या पंचवार्षिकच्या कार्यकाळात पण कामे चालू आहेत गावचे विकास संदर्भात गावच्या सर्वांगीण विकासासाठी कटिबद्ध आहे, व येणाऱ्या काळामध्ये शासनाच्या विविध योजना गाव स्तरापर्यंत पोहोचविणार आहे, असल्याचं मत यावेळी

गावचे सरपंच

- मुकुंद रामभाऊ सुरवसे सरपंच देवगाव,

- व उपसरपंच - -

महादेव जनार्दन सुरवसे

हेच माझे स्वप्न असे बिद्र वाक्य ठेवून गावच्या विकासासाठी सक्रिय आहेत, त्याचबरोबर त्यांना सहकार्य करणारे गावातील उपसरपंच व ग्रामपंचायत सदस्य गावातील नागरिक यांना सुद्धा त्यांचा खूप

मोठा मोलाचे सहकार्य मार्गदर्शन असतं, या गावाला अनेक राष्ट्रीय पुरस्कार सुद्धा भेटलेले आहेत, जिल्हास्तरीय पुरस्काराने सुद्धा या गावाचा सन्मान झालेला आहे.,

विजयी झालो नाही तर गळफास घेईन शहाजी बापू पाटील यांच्या वक्तव्याची सांगोल्यात चर्चा

शहाजी बापू त्यांच्याच ३ विधानांनी सर्वाधिक चर्चेत

सांगोल्याचा निकाल काहीही लागो, शहाजी बापू त्यांच्याच ३ विधानांनी सर्वाधिक चर्चेत आहेत. पहिले म्हणजे २०१९ त्यांचा प्रचार करणारे दीपक साळुंखे हे पुढचे आमदार असतील, म्हणून शहाजी पाटलांनी वचन दिलं होतं. यंदा त्या एकमेकांविरोधातच सामना होतोय. त्यात शहाजी बापूंनी निवडणूक हारल्यास गळफास घेण्याचं चॅलेंज दिल्यां सांगोल्यात चर्चा होतेय, आणि तिसरं म्हणजे ज्या रफिक भाईंच्या फोनमुळे शहाजी पाटील महाराष्ट्राच्या घराघरात पोहोचले त्याच रफिक भाईंच्या गाडीत ५ कोटी रुपये सापडल्यां ते देखील चर्चेत आले आहेत. म्हणजे गुवाहाटीत असताना रफिक भाईंमुळे शहाजी बापू सर्वत्र पोहोचले आणि यावेळी शहाजीबापूंच्या जवळीकतेमुळे रफिक भाईं बातम्यांमध्ये झळकत आहेत.



सांगोल्याचा दीपक साळुंखेना ९१५ मते पडली. आपण उमेदवार असलो तरी शहाजी पाटलांना मते द्या सांगोल्याच्या साळुंखेना ९१५ लोकांनी मते टाकली. शेकापच्या अनिकेत देशमुखांना ९८ हजार ६९६ मते मिळाली आणि शिवसेनेच्या शहाजी पाटलांना ९९ हजार ४६४. शहाजी पाटील फक्त ७६८ मतांनी जिंकून आले. यावेळी तेव्हा अखंड शिवसेनेकडून लढलेले शहाजी पाटील शिंदेच्या शिवसेनेचे उमेदवार आहेत. तेव्हा राष्ट्रवादीचे बंडखोर आणि शहाजी पाटलांना पाठिंबा देणारे दीपक साळुंखे यावेळी शहाजी पाटलांविरोधातच ठाकरे गटाचे उमेदवार बनले आहेत आणि शेकापकडून गणपतराव देशमुखांचे नातू अपक्ष लढण्याची तयारी करत आहेत.

“संजय राऊत सकाळी ९ वाजता महाराष्ट्रात भुंकरा कुत्रा आहे. माझ्याविरोधात संजय राऊत, त्याचा बाप, आज यांनी एक नाही तर दहा सभा घेऊ देत. मी त्याला पालथा पाडून तुडवून पुढे जाऊन दाखवेन. मी विजयाचा गुलाल उधळला नाही, तर फास घेऊन मरेन”, असं शिवसेना नेते शहाजी पाटलांनी म्हटल्यां

मतदारसंघात याची चर्चा सुरु झाली आहे. २०१९ ला शहाजी पाटील मोठ्या रंजक समीकरणांनी जिंकून आले. सांगोल्यात अनेक दशकं शेकापचे नेते गणपतराव देशमुख आमदार राहिले. त्यांच्या निधनानंतर गेल्यावेळी त्यांचे नातू अनिकेत देशमुखांनी निवडणूक लढवली. त्यात शहाजी पाटलांचा निसटता विजय झाला. आकडे

बघण्यासाठी २०१९ मधल्या सांगोल्याची निवडणुकीचा ट्रिस्ट समजून घेऊयात. काँग्रेस-राष्ट्रवादीचा मित्रपक्ष असलेल्या शेकापकडून गणपतराव देशमुखांचे नातू अनिकेत देशमुखांनी अर्ज भरला. आघाडीत सांगोल्याची जागा परंपरेप्रमाणे शेकापला दिली गेली. पण राष्ट्रवादीचे दीपक साळुंखे सुद्धा इच्छूक असल्यामुळे

अजित पवारांनी त्यांना एबी फॉर्म दिला होता. दुसरीकडे शेकापच्या विरोधात प्रमुख उमेदवार म्हणून शिवसेनेचे शहाजी पाटील उभे होते. प्रचार सुरु झाल्यानंतर दीपक साळुंखेनी उमेदवारी मागे घेत शहाजी पाटलांना पाठिंबा दिला. मात्र प्रत्यक्षात साळुंखेचा निवडणूक अर्ज मागे घेतलाच गेला नाही. त्यावर आपण अर्ज माघारीच्या

दिवशी वेळेवर पोहोचून शकल्याचं कारण दीपक साळुंखेनी दिले. २०१९ च्या निवडणुकीचा निकाल काय आता ईव्हीएम मशीनवर दीपक साळुंखे अपक्ष म्हणून उमेदवार होते. पण प्रचारात ते स्वतः आपल्याऐवजी शहाजी पाटलांना मतदान करा म्हणून फिरले. निकालावेळी वेळेअभावी फॉर्म मागे घेतला गेला नसल्याचं

तृतीय पंथीयांची दहशत , व्यापारी त्रस्त !

यांना आळा घाला ,पोलीस स्टेशनला दिले निवेदन !

बीड जिल्ह्यातील शिरूर कासार बाजार परिसरात सोमवारी आठवडी बाजार दिवस आणि ग्राहकांच्या वेळेसच तृतीय पंथीय यांची वर्दळ सुरु होते त्यांना व्यापारी स्वखुषीने दहा वीस रुपये देतातही मात्र दिलेल्या पैशावर त्यांचे समाधान होत नसल्याने वाढीव मागणी करत हट्टाला पेटतात प्रसंगी व्यापा-याची चांगलीच गळचेपी करतात त्यांच्या

वाढत्या दहशतीने व्यापारी त्रस्त झाले असून सोमवारी तर कहरच केला असल्याने अखेर व्यापारी संघटनेने यांना आळा घाला अशा आशयाचे निवेदन पोलीस स्टेशनला दिले आहे . सोमवारी एका व्यापा-याने दुकानात आलेल्या तृतीय पंथीयाला पैसे दिले मात्र शंभर रूपयाची मागणी करत हट्टाला पेटले व्यापा-याने पैसे देण्यास असमर्थता दाखवताच दुकानातील

विक्रीची वस्तू उचलून घेऊन जाऊ लागल्याने पैसे देण्याची तयारी दाखवताच शंभरावरून मागणी दोनशेवर गेली ,एव्हड्यावर न थांबता अशोभनीय असे दुकानात वर्तन केले . हा त्रास सर्व व्यापा-यांना होत असल्याने व्यापारी संघटनेने पोलीस स्टेशनला निवेदन दिले .यावेळी बबनराव ढाकणे ,तुकाराम काळे ,प्रमोद लुनावत ,किरण देसरडा

,महेश डोंगरे ,प्रविण कापरे ,दिनेश गाडेकर ,अतिष कपाळे ,अदिनाथ सुर्यवंशी ,सागर भांडेकर ,दिपक बडे ,संदीप गाडेकर ,दिपक बडे ,शिंदे ,राऊत आदी व्यापारी उपस्थित होते ,स.पो. नि गणेश धोकरट यांना निवेदन तक्रारी देण्यात आले . तक्रारी निवेदनाची दखल घेतल्यास व्यापा-यांचा त्रास कमी होईल असा विश्वास व्यक्त केला जात आहे.

भारतीय जनता पार्टी युवा मोर्चा तर्फे चिरनेर, कळंबुसरे, मोठीजुई बूथवर बैठक



उरण २४ ऑक्टोबर/सुनिल ठाकूर/ उरण तालुका भारतीय जनता पार्टी युवा मोर्चा तर्फे आज उरण पूर्व विभागा मध्ये चिरनेर, कळंबुसरे, मोठी जुई येथील बूथवर जाऊन युवा मोर्चाची बैठक पार पडली. यावेळेस उरण तालुका युवा मोर्चा अध्यक्ष मा.श्री.तेजस भाई, उरण तालुका सरचिटणीस मा.श्री. रमेश(नाना) पाटील, उरण तालुका सचिव अॅड.साहिल हेमंत म्हात्रे, उरण तालुका सोशल मीडिया अध्यक्ष मा.श्री.समीर पाटील, उरण पूर्व

विभाग युवा मोर्चा अध्यक्ष मा.श्री. प्रविण घासे, चिरनेर पंचायत गण अध्यक्ष मा.श्री.सुशील पाटील आणि उरण तालुका सोशल मीडिया अध्यक्ष मा.श्री.समीर पाटील उपस्थित होते. या वेळेस युवकांना व उपस्थितांना सर्व युवा नेत्यांनी संबोधित केले व निवडणुकीत जास्तीत जास्त काम करण्यास प्रेरित करून प्रोत्साहन दिले.

२३ तारखेला घराघरात गुलाल उधळायचाय; आर. आर. आबांचा लेक पहिल्यांदाच विधानसभेच्या आखाड्यात

विधानसभा निवडणुकीच्या रणसंग्रामात यंदा पहिल्यांदाच निवडणुकीच्या रिंगणात उतणाच्या उमेदवारांची चर्चा होतेय. असाच एक तरुण उमेदवार म्हणजे राज्याचे माजी गृहमंत्री, राष्ट्रवादीचे दिवंगत नेते आर. आर. पाटील यांचा लेक रोहित पाटील... रोहित पाटील यंदा विधानसभेची निवडणूक लढवत आहेत. तासगांव कवठे महाकाळ विधानसभा मतदारसंघातून रोहित पाटील निवडणूक लढवत आहेत. आज त्यांनी उमेदवारी अर्ज दाखल केला. या निवडणुकीतील प्रचाराचं पहिलं भाषण रोहित पाटील यांनी गाजवलं. येत्या २३ नोव्हेंबरला प्रत्येक घराघरात गुलाल आणि भंडारा

आपल्याला उधळायचाय, असं रोहित पाटील म्हणाले. आर. आर. आबांची आठवण आर. आर. पाटील आपल्यातून निघून गेले असले तरी त्यांची कमी मला तुम्ही कधीही भासू दिली नाही, कार्यकर्त्यांना अशी भावनिक साद घालत रोहित पाटील यांनी भाषणाची सुरुवात केली. कार्यकर्त्यांची मान कधीही खाली जाऊ देणार नाही याची मी काळजी घेईन. अनेक निवडणुकात पक्षाने माझे स्टार प्रचाराकडून निवड केली होती. लोकसभा निवडणुकीत अनेक उमेदवारांसाठी मी सभा घेतल्या. पण स्वतः निवडणुकीला उभारल्यावर भाषण काय करायचं



असतं. काय बोलायचं असतं याचं मला कल्पनाच नव्हती. उमेदवारी अर्ज दाखल करायच्या आतल्या दिवशी रात्री मी २५ वर्ष पूर्ण झालेत का? हे मी स्वतः पहिला मोजले. इथल्या लोकांनी आज पर्यंत मला ताकद दिलेली आहे. त्या सर्व लोकांचे मी कृतज्ञता व्यक्त करतो, असं रोहित पाटील म्हणाले. आर. आर. आबांपाठोपाठ आईकडून

देखील मला खूप काही शिकायला मिळालं. आर. आर. आबांनी या भागात सिंचन योजना आणल्या. दुष्काळी भागात पाणी आणलं, पण दुर्दैवानं सावळज भाग राहिला होता. पण आम्ही टेंभू योजनेच्या माध्यमातून हे देखील पूर्ण केले. आज आपल्या समोर ज्या पक्षातून उमेदवार आहेत. त्याच भाजप पक्षाचे उमेदवार आम्हाला बागा काढून टाकण्याचा सल्ला दिला होता. त्याच मित्र पक्षाच्या उमेदवाराला आता तासगाव कवठेमहाकाळमधून काढून टाकायचे आहे, अशा शब्दात रोहित पाटील यांनी मंत्री सुरेश खाडे यांच्यावर निशाणा साधला आहे. टेंभूच्या पाण्यावर भाष्य

टेंभू योजनेचे पाणी आणण्यासाठी सांगलीमध्ये आवरण उपोषण करावं लागलं. दीड दिवसाच्या आमच्या नावावर उपोषणाला यश आलं. दीड दिवसाच्या नंतर दीड टीएमसी पाणी देण्याचं सरकारने घोषित केलं. माझ्या प्रयत्नाला यश आल्यानंतर तासगावमध्ये एमआयडीसी मिळाली. पण रोहित पवार तुम्हाला अद्याप एमआयडीसी मिळाली नाही. माझी तर इच्छा आहे की तुम्ही त्यात खात्याचे मंत्री व्हावं, अशी इच्छा देखील रोहित पाटील यांनी बोलून दाखवली.